

## دل افسرده کی صد پارہ قاشیں

مسلم مملکت عراق پر صدر امریکہ بیش اور زیراعظم برطانیہ ٹوپی بلیز کے جارحانہ اور ظالمانہ حملے کے بعد عراق میں بے گناہ اور مجبور مسلمانوں کی لاشوں کے ڈھیر لگ گئے ہیں اور زخموں سے کراہتے مریضوں سے ہستاولوں میں نتو گنجائش ہے نہ ان کے علاج معالحے کی دوائیں دستیاب ہیں۔ ظالمانہ انہاد حندا امریکی بمباری کی وجہ سے پورے شہر میں نہ بکالی کا نظام ہے کہ پانی حاصل کیا جاسکے، نہ کوئی ٹرانسپورٹ ہے، بس انسانی لاشوں کی بو اور سڑاں سے پورے علاقے میں سانس لینا دشوار ہے جو لوگ زندہ درگور ہیں انہیں خوارک اور پینے کا پانی میسر نہیں۔ یہ لوگ جان بچانے کی خاطر عراق کے گلی کو چوں سے باہر نکلتے ہیں تو امریکی و برطانوی سپاہی گولیوں کی بوچھاڑ سے انہیں ٹھنڈا کر دیتے ہیں۔ غرض یہ کہ ہر جانب ہونا ک موت کے سامنے گھرے ہوتے جا رہے ہیں اور امریکہ کے دہشت گرد حکمران اپنے ذرائع ابلاغ کے ذریعے تسلیاں دے کر دنیا کو مطمئن کرنے کی کوشش کر رہے ہیں کہ ہم نے بغداد و عراق فتح کر لیا ہے اور چند روز تک نئی حکومت کی انتظامیہ پر سکون ماحول میں کام کا آغاز کر دے گی، آگے آگے دیکھیے ہوتا ہے کیا۔

آج ایک لڑکے نے مجسمانہ نگاہوں سے میری جانب دیکھتے ہوئے دریافت کیا کہ اخبار میں ایک سرخی ہے سقوط بغداد.....؟ یہ سقوط کیا ہوتا ہے؟ اور کیسے آتا ہے؟ میں نے کہا برخوردار! سقوط ایک ایسا لفظ ہے جو صرف مسلمان ملکوں میں ہے آتا ہے جیسا کہ سقوط اندرس، سقوط غرناطہ، سقوط ہسپانیہ اور اس سے پہلے بھی سقوط بغداد کا لفظ اس علاقے میں کئی مرتبہ استعمال ہوا ہے، اب پھر تاریخ دہراتی گئی ہے اور پاکستان بننے کے بعد ہمارے علاقے میں بھی سقوط ڈھاکہ کا لفظ استعمال ہو چکا ہے۔ سقوط بغداد کا یہ واقعہ اس وقت رونما ہوتا ہے جب عراق کے ارڈر کے مسلمان ”سکوت“ اختیار کر کے اپنی چڑی بچانے کی کوشش کریں اور اپنا کندھا اپنے مسلمان بھائیوں کے قتل عام کے لیے دشمنان اسلام کے حضور نہایت ادب و احترام کے ساتھ پیش کریں، سکوت ہی سقوط کو ہنم دیتا ہے۔ اخبارات کی سرخیوں میں نمایاں طور پر عراق کے مختلف شہروں میں نوجوانوں کی لوٹ مار کی خبریں شائع کی گئی ہیں۔

یہ کوئی اچنچھے کی بات نہیں، جب امریکہ اور برطانیہ کے بادشاہ وہاں کے حکمران دور دراز کا سفر کر کے اپنے بھری بیڑے اور بمبار طیارے لے کر ایک مسلمان ملک عراق میں ”لوٹ مار“ کے لیے آسکتے ہیں تو دس بارہ سال کی طویل مدت تک جن لوگوں پر باہر سے اپنی ضرورت کی چیزیں، خوارک حتیٰ کہ جان بچانے کی دوائیں منگوانے پر پابندی عائد ہے۔ اس ملک کے نوجوانوں کو جب حملہ آور ڈاؤں نے اشارے کے ساتھ اسکیا کہ وہ بھی اس لوٹ مار میں حصہ لے کر اپنی دنیا آپ بنالیں تو نوجوانوں نے خالی گھروں سے اپنی ضرورت کی چیزیں اٹھا لینے میں سرگرمی کا مظاہرہ کیا ہے، بھوک کے مارے لوگ یہ بھی نہ

کریں تو اور کیا ہے، پھر جب ان معصوم بچوں نے دیکھا کہ گھروں میں آباد لوگوں کی لاشیں باہر سڑکوں پر بکھری پڑی ہیں اور زخمیوں سے نڈھال ہسپتال میں زندگی کے آخری سانس اور بچکیاں لے رہے ہیں تو ان کے گھروں کے سامان کا مصرف اور کیا رہ جاتا ہے؟

### عراقی بھائیوں کے لیے پاکستان نے کیا کیا؟

ایک صاحب نے ٹیلی فون پر دریافت کیا کہ ایک مسلم مملکت عراق پر امریکی و برطانوی بمباری سے قیامت برپا ہوئی ہے، ان دشمنان اسلام نے مسلمانوں کی نسل کشی اور مسلمانوں کا نام و نشان مٹا دینے کے لیے عراق پر جتنا بار و گرا میا ہے اور جتنا خطرناک اسلحہ بے گناہوں پر استعمال کیا گیا ہے۔ پوری صدی میں دنیا کے کسی بھی غیر مسلم ملک پر نہیں بر سایا گیا۔ ایسی نازک اور ناگفته بہ صورت حال کے پیش نظر پاکستان نے یعنی اسلامی جمہوریہ نے حکومتی سطح پر کیا خدمات انجام دی ہیں اور اپنے مسلمان مظلوم بھائیوں کی کیا مدد کی ہے؟ صرف پاکستان نے اسکیلے ہی متحده عرب امارات نہیں بلکہ اسلامی برادری ملک نے بھی شانہ بشانہ اس کا اہتمام کیا۔ ایک طرف مسلمانوں کا قتل عام جاری ہے اور دوسری طرف مسلمان ممالک نے شارجہ کپ کے مقابلے کا انعقاد کروایا تاکہ امت مسلمہ کا وقار بلند ہو اور عراق کے شہیدوں کی روح کو ایصال ثواب بھی ہو جائے۔ ایسے نازک موقع پر ہم جنوبی افریقہ کی طرح کھلیوں کے مقابلے متوڑی کر کے نہ تو بزدلي کا مظاہرہ کر سکتے ہیں اور نہ ہی راہ فرار اختیار کر کے دنیا کے رو بروائی کمزوری دکھلانے کا ارتکاب کر سکتے ہیں، اب اور نہ کسی:

”مقابلہ تو دل نا تو ان نے خوب کیا“

### عدم تحفظ کا احساس

اقوام متحده کے سکریٹری جنرل کو فی عنان نے عراق کے بعد از جنگ صورت حال پر غور کرنے کے لیے منعقدہ اجلاس سے خطاب کرتے ہوئے کہا ہے کہ اتحادیوں کی طرف سے اقوام متحده کے فیصلے کو نظر انداز کر کے عراق پر حملہ جاریت اور ظلم ہے، اس سے دنیا میں عدم تحفظ کا احساس اجاگر ہو رہا ہے۔ کوئی عنان بھی بھولے با دشائیں، عدم تحفظ کا احساس تو کمزور اور چھوٹے ملکوں میں پایا جاتا ہے۔ چھوٹے ملکوں میں جب بھی کوئی خود کفیل بننے کی کوشش کرتا ہے جیسا کہ صدام حسین نے عراق کو اسلحہ سازی میں خود کفیل بنانے کی کوشش کی تھی تو اسے سبق پڑھانے اور چھٹی کا دودھ یاد دلانے کے لیے عراق کی اینٹ سے اینٹ بجا دی گئی۔ اب عراق، برطانیہ اور اسرائیل میں عدم تحفظ کے احساس کی بجائے تحفظ بلکہ ”مکمل تحفظ“ کا احساس نمایاں ہوا ہے اور جن چھوٹے ملکوں کے حکمرانوں کے دماغوں میں خود کفالت کا کیڑا رینگنے لگے گا۔ ان کیا حشر بھی عراق جیسا ہی کیا جائے گا۔ دنیا میں رہنے والے نام امریکہ بہادر کا، باقی رہنی ”اقوام متحدة“ کی تنظیم کے وجود کی بات تو اس کی ضرورت بھی کیا ہے۔ یہ اقوام متحده نہیں اقوام مختلفہ کا ادارہ ہے، جس کا مفہوم باہمی اختلافات کا ظہور پذیر ہونا ہے۔ اس لیے تو امریکہ نے اقوام متحده کا ادارہ نظر انداز کر کے من مانی کی ہے اور آئندہ بھی یہی طریق کا اختیار کیا جاتا رہے گا۔